

## افراد کی غلامی سے قوموں کی غلامی تک

جنیوں سے جاری کی جانے والی اقوام متعدد کی ایک حالیہ رپورٹ میں کہا گیا ہے کہ ”انسانوں کی تجارت جدید دور میں غلامی کی ایک شکل ہے اور یہ لعنت دنیا کے ہر علاقے میں موجود ہے۔ محنت و مشقت اور جنسی استھصال کے لیے مردوں، عورتوں اور بچوں کی اسمگنگ اور ان کی خرید و فروخت مجرموں کے منظم گروہوں کے لیے پیسہ بنانے کا سب سے بڑا ذریعہ بن گیا ہے۔ انسانی تجارت کا شکار ہونے والی بڑیوں کو مکروہ و حمندے میں ڈال دیا جاتا ہے۔ انسانوں کی تجارت جتنی زیادہ عام ہے، اتنی ہی اس کے بارے میں معلومات کم ہیں۔ یہ گھناؤنا کار و بار اس قدر چوری چھپے کیا جاتا ہے کہ کوئی نہیں جانتا کہ کتنے لوگ اس کا شکار ہوتے ہیں، لیکن انٹیشیل لیبر آر گنائزیشن نے اندازہ لگایا ہے کہ سات لاکھ سے چالیس لاکھ تک انسان ہر سال بین الاقوامی سرحدوں کے آرپا پہنچائے جاتے ہیں۔“

انسانوں کی تجارت قدیم دور سے جاری ہے اور ہر زمانے میں اس کی کوئی نہ کوئی شکل موجود رہی ہے۔ جناب نبی اکرم صلی اللہ علیہ وسلم کی بعثت کے وقت بھی یہ سلسلہ وسیع پیمانے پر جاری تھا۔ خود نبی اکرم صلی اللہ علیہ وسلم کے صحابہ میں سے حضرت زید بن حارثہ اسی انسان فروشی کے باعث غلام بتتھے اور فروخت ہوتے ہو تے جناب نبی اکرم صلی اللہ علیہ وسلم کی بابرکت غلامی تک پہنچتے تھے، مگر آپ نے انھیں آزاد کر کے منہ بولا بیٹا بحالیا۔ حضرت سلمان فارسی بھی اسی برده فروشی کا شکار ہوتے اور فروخت ہوتے ہوتے مدینہ منورہ کے ایک یہودی خاندان کی غلامی میں آگئے۔ آزاد افراد اور انسانوں کو زبردستی پکڑ کر غلام بنالینے کا یہ رواج اس دور میں عام تھا اور طاقت و رلوگ جہاں موقع ملتا، طاقت کا یہ استعمال کرنے سے گریز نہیں کرتے تھے۔ جناب نبی اکرم صلی اللہ علیہ وسلم نے اس رسم بد کے خاتمے کا اعلان فرمایا اور حکم صادر کیا کہ آج کے بعد کسی آزاد انسان کو فروخت نہیں کیا جائے گا۔ آپ نے فرمایا کہ آزاد انسان کی خرید و فروخت اور آزاد انسان کو بیچ کر حاصل کی جانے والی کمائی حرام ہے جس پر مسلم دنیا میں آزاد انسانوں کی یہ خرید و فروخت ہے برده فروشی کے نام سے پکارا جاتا ہے، منوع قرار پائی اور اس کا عملًا خاتمه ہو گیا، البتہ جنگی قیدیوں کی غلام اور باندی کے طور پر خرید و فروخت کا سلسلہ جاری رہا جس کی صورت یہ تھی کہ جنگی قیدیوں کے بارے میں فرقہ آن کریم نے فرمایا کہ انھیں آزاد کر دیا جائے یا فدییے لے کر چھوڑ دیا جائے اور اگر یہ دونوں صورتیں نہ ہوںکیں تو انھیں مستقل قیدی بنالیا جائے، مگر قید خانوں میں ڈالنے کی بجائے خاندانوں میں تقسیم کر دیا جائے جن کی حیثیت غلام اور باندی کی ہوگی۔

ان کی یہ حیثیت کم و بیش آج کے دور کی اس صورت سے ملتی جلتی ہے جس میں کچھ قیدیوں کو ان کی رہائی سے کچھ